



# ОПШТИНА КРИВА ПАЛАНКА

Тел. ++389 (0) 31 375 035/ факс: ++389 (0) 31 375 035  
ул. Св. Јоаким Осоговски бр.175 1330 Крива Паланка  
РЕПУБЛИКА СЕВЕРНА МАКЕДОНИЈА

Крива Паланка 24.04.2020 год.

## ЗАПИСНИК ОД ОДРЖАН СОСТАНОК НА ШТАБОТ ЗА ЗАШТИТА И СПАСУВАЊЕ НА ОПШТИНА КРИВА ПАЛАНКА

Состанокот се одржа на ден 24.04.2020 година во 10:00 часот по пат на телефонска конференциска врска, а истиот беше свикан на иницијатива на Градоначалникот на Општина Крива Паланка Борјанчо Мицевски.

На телефонската конференциска врска зедоа учество:

- Градоначалникот на Општина Крива Паланка **Борјанчо Мицевски**
- Командантот на Штабот **Изабела Павловска**
- Началникот на Штабот **Стојадин Гоговски**
- Заменик на Началникот на Штабот **Мартин Николовски**
- Претставник од ТППЕ Крива Паланка **Иле Коцевски**
- Претставници од МВР на РСМ и тоа:
  - Началник на ОВР Крива Паланка **Игор Илиевски**
  - Командир на ПС на граничен премин Деве Баир **Блаже Стојчевски**
  - Командир на ПС за погранични работи Север **Зоран Костовски**
- Претставник од ЈП Комуналец - Крива Паланка **Миле Марковски**
- Претставник на ОО на Црвен Крст Крива Паланка **Дарко Пешовски**
- Претставник на Дирекцијата за заштита и спасување **Митко Ангеловски**
- Претставник на ЈЗУ Здравствен Дом Крива Паланка **Бранко Стаменковски**
- Претставник на Државниот санитарен инспекторат **Ленче Максимовска**

На состанокот беа дискутирани превентивните мерки и чекори кои треба да бидат преземени, а во согласност со заклучоците, мерките и препораките усвоени од Владата на Република Северна Македонија, во врска со потребата од преземање на мерки и активности за превенција од ширење на болеста COVID-19 (корона вирус).

По исцрпената дискусија и дадените известувања, согледувања и предлози од страна на членовите на Штабот и другите присутни лица беа донесени следните заклучоци:

1. - **Доследно и одговорно да се почитуваат сите заклучоци, мерки и препораки на Владата на Република Северна Македонија, но и заклучоците и препораките на Штабот за заштита и спасување на Општина Крива Паланка за превенција од ширење на болеста COVID-19 (корона вирус), а пред се во однос на обврските на сите граѓани на територијата на Општина Крива Паланка за задолжително носење на заштитна опрема, односно заштитни маски и тоа и на отворен простор и во**

затворен простор при посета на деловни субјекти, државни или локални институции, задолжително носење на заштитни маски од страна на сите вработени во деловните субјекти кои испорачуваат услуги на граѓаните преку непосреден контакт, за целото времетраење на нивното работно време во работните простории, како и задолжително носење на заштитни маски од страна на сите вработени во државни и локални институции, подрачни служби на органите на државната управа, јавните претпријатија и агенции за времетраењето на нивното работно време во работните простории.

2. - Сите деловни субјекти да организираат задолжителни редарски служби за регулирање на протокот на граѓаните - корисници на услуги и оневозможување на групирање на повеќе лица на мал отворен или затворен простор.

3. - Зелениот пазар во Крива Паланка ќе биде отворен и ќе работи само за производителите од Крива Паланка и Ранковце, во сабота во период од 7,00 до 13,00 часот, со задолжително почитување на сите безбедносни мерки и протоколи од страна на сите присутни лица во пазаришниот простор (продавачи, купувачи, редари или службени лица за одржување и обезбедување на пазарот).

4. - Општина Крива Паланка во соработка со ОО Црвен Крст Крива Паланка на ден 24.04.2020 година ќе спроведе акција преку мобилните волонтерски тимови на повеќе пунктови во Градот за дистрибуција на околу 400 броја на заштитни маски на граѓаните на Општина Крива Паланка.

5. - Во врска со пристигнати барања од физички лица за движење во време на забрана, од страна на Општинскиот Кризен Штаб беа разгледани сите пристигнати барања и по исцрпната анализа и дискусија по однос на аргументите за оправданоста на истите, беше одлучено да бидат одобрени 5 (пет) барања за движење на физички лица.

Списокот со одобрени нови барања е во прилог на овој Записник и истиот е интегрален составен дел на Записникот.

Состанокот заврши во 11:00 часот.

**Крива Паланка 24.04.2020 година**

Записникот го изготви Мартин Николовски – Заменик началник на Штабот за заштита и спасување

**ОПШТИНА КРИВА ПАЛАНКА**  
**Градоначалник**  
**Борјанчо Мицевски**